

«ТАСДИҚ МЕКУНАМ»

Ректори Донишгоҳи давлатии Кӯлоб
ба номи Абуабдуллоҳи Рӯдакӣ,
д.и.х., профессор _____ Раҳмон Д. С.
«_____» _____ соли 2024

ХУЛОСАИ

**чаласаи муштараки кафедраи “Иқтисодиёти корхонаҳо ва соҳибкорӣ” ва
кафедраи “Молия ва қарз”-и Донишгоҳи давлатии Кӯлоб
ба номи Абуабдуллоҳи Рӯдакӣ**

Диссертатсияи Ҳаёев Қиёмуддин Амонуллоевич дар мавзӯи
“Самтҳои таъмини устувори фаъолияти бонкҳо дар шароити норасоии
захираҳои молиявӣ” барои дарёфти дараҷаи илмии доктори фалсафа
(PhD), доктор аз рӯи ихтисоси 6D050900 – Молия (6D050901 – Молия,
муомилоти пул ва қарз) дар кафедраи иқтисодиёти корхонаҳо ва
соҳибкории Донишгоҳи давлатии Кӯлоб ба номи Абуабдуллоҳи Рӯдакӣ
иҷро карда шудааст.

Ҳаёев Қиёмуддин Амонуллоевич, соли таваллудаш 1995,
шаҳрванди Ҷумҳурии Тоҷикистон. Соли 2017 факултети молиявию
иқтисодии Донишгоҳи давлатии Кӯлоб ба номи Абуабдуллоҳи Рӯдакиро
аз рӯи ихтисоси кори бонкӣ хатм намудааст. Соли 2019 зинаи
магистратураи Донишгоҳи давлатии Кӯлоб ба номи Абуабдуллоҳи
Рӯдакиро бо ихтисоси кори бонкӣ ва ҳуди ҳамон сол ба зинаи
докторантура аз рӯи ихтисос (PhD)-и 6D050600–Иқтисодиёт ба
донишгоҳи мазкур дохил шуда, онро соли 2023 хатм намудааст. Аз соли
2018 инҷониб фаъолияти меҳнатии худро ба ҳайси ассистенти кафедраи
молия ва қарз дар факултети молиявию иқтисодии Донишгоҳи давлатии
Кӯлоб ба номи Абуабдуллоҳи Рӯдакӣ оғоз намудааст.

Имтиҳони фарқиятҳои академиро аз рӯи ихтисоси 6D050900 –
Молия (6D050901 – Молия, муомилоти пул ва қарз) аз фанҳои низоми
электронӣ дар баҳши молия 4 (хуб), аз 08.05.2024, банақшагирӣ ва
ояндабинии молиявӣ 4 (хуб), аз 10.05.2024, саводнокии молиявӣ 5 (аъло),
аз 11.05.2024, назорати бонкӣ 5 (аъло), аз 13.05.2024, рушди бозори
фондӣ дар Ҷумҳурии Тоҷикистон 5 (аъло), аз 14.05.2024, низоми молияи
мамлакатҳои хориҷа 4 (хуб), аз 15.05.2024 ва муаммоҳои муосири
молиявӣ 5 (аъло), аз 16.05.2024 супоридааст.

Мавзӯи рисолаи диссертатсионии Ҳаёев Қиёмуддин Амонуллоевич
дар чаласаи Шурои олимони Донишгоҳи давлатии Кӯлоб ба номи
Абуабдуллоҳи Рӯдакӣ аз 26 январи соли 2022, суратчаласаи №6/4-15
баррасӣ ва тасдиқ гардидааст.

Роҳбари илмӣ: Каримов Баҳодур Ҳасанович, номзади илмҳои иқтисодӣ, дотсенти кафедраи баҳисобгирии муҳосибӣ ва аудити Донишгоҳи байналмилалӣ сайёҳӣ ва соҳибқорӣ Тоҷикистон.

Муқарризони ҳолис:

Ғаюров Ғ.Ҳ. – н.и.и., дотсент, мудири кафедраи қори бонкии Донишгоҳи миллии Тоҷикистон;

Комилов Н.Б. – н.и.и., и.в. дотсент, мудири кафедраи молия ва қарзи Донишгоҳи давлатии Кӯлоб ба номи Абуабдуллоҳи Рӯдакӣ;

Фатхуллозода А.Ф. – н.и.и., и.в. дотсент, декани факултети молиявию иқтисодии Донишгоҳи давлатии Кӯлоб ба номи Абуабдуллоҳи Рӯдакӣ.

Дар натиҷаи муҳокимаи диссертатсия дар мавзӯи «Самтҳои таъмини устувории фаъолияти бонкҳо дар шароити норасоии захираҳои молиявӣ» чунин хулосаҳо бароварда шуд:

Баҳодиҳии иҷроӣ диссертатсия. Диссертатсияи Ҳаёев Қиёмуддин Амонуллоевич дар мавзӯи “Самтҳои таъмини устувории фаъолияти бонкҳо дар шароити норасоии захираҳои молиявӣ” ба масъалаҳои мубрами муосири илми иқтисодӣ бахшида шудааст, ҳамзамон бо забони илмӣ навишта шуда, таҳқиқоти анҷомёфта ба ҳисоб меравад. Мақсад ва вазифаҳои диссертатсия иҷро гардида, хулоса ва пешниҳод асоснок карда шудаанд.

Мубрамӣ мавзӯи таҳқиқот. Бонкҳо яке аз унсурҳои муҳимтарини иқтисодиёти миллии мебошанд. Нақши онҳо дар иқтисодиёт пеш аз ҳама дар фаъолияти миёнаравии молиявӣ, қамъоварии захираҳои молиявӣ ва пешниҳод кардани онҳо ба дигар субъектҳои иқтисодӣ зоҳир мегардад. Имрӯз устувории молиявии низоми бонкӣ ҳамчун ҳосияти умумии ифодакунандаи вазъи пойгоҳи молиявӣ, ки тамоми ҷиҳатҳои фаъолияти бонкҳои тиҷоратиро таъмин мекунад, баррасӣ мешавад. Яъне он қобилияти нигоҳ доштани суботи молиявии низоми бонкии Ҷумҳурии Тоҷикистонро ифода мекунад. Дар шароити таъсири хавфҳои молиявӣ, ки паёмади бухрони молиявии ҷаҳонӣ мебошанд ва ба норасоии назарраси захираҳои молиявии аксари бонкҳои тиҷоратии Ҷумҳурии Тоҷикистон боис шудаанд, таҳқиқ ва арзёбии устувории бонкҳо аҳамияти бештар пайдо кардааст.

Ихтисос ва номи мавзӯи диссертатсияи Ҳаёев Қиёмуддин Амонуллоевич дар мавзӯи «Самтҳои таъмини устувории фаъолияти бонкҳо дар шароити норасоии захираҳои молиявӣ» ба шиносномаи ихтисоси 6D050900 – Молия (6D050901 – Молия, муомилоти пул ва қарз) мувофиқат мекунад.

Робитаи таҳқиқот бо барномаҳо (лоиҳаҳо) ва мавзӯҳои илмӣ. Натиҷаҳои асосии таҳқиқот бо Стратегияи миллии рушди Ҷумҳурии

Тоҷикистон барои давраи то соли 2030 (қарори Ҳукумати Ҷумҳурии Тоҷикистон аз 1 октябри соли 2016, № 392), Стратегияи миллии фарогирии молиявӣ барои солҳои 2022-2026 (қарори Ҳукумати Ҷумҳурии Тоҷикистон аз 1 июли соли 2022, № 314) ва Барномаи миёнамуҳлати рушди Ҷумҳурии Тоҷикистон барои солҳои 2021-2025 (қарори Маҷлиси намояндагони Маҷлиси Олии Ҷумҳурии Тоҷикистон аз 16 июни соли 2021, № 441) алоқаманд мебошанд. Диссертатсия мувофиқи нақшаи корҳои илмӣ-таҳқиқотии кафедраи иқтисодиёти корхонаҳо ва соҳибқориҳои Донишгоҳи давлатии Кӯлоб ба номи Абуабдуллоҳи Рӯдакӣ иҷро гардидааст.

Мақсади таҳқиқот. Мақсади асосии таҳқиқот коркарди ҷанбаҳои назариявӣю методӣ ва тавсияҳои амалӣ оид ба ташаккули низомии таъмини устувории молиявии бонкҳои тиҷоратӣ дар шароити норасоии захираҳои молиявӣ мебошад.

Вазифаҳои таҳқиқот. Дар диссертатсия вазифаҳои зерин иҷро карда мешаванд, ки барои ноил гардидан ба мақсади зикршуда мусоидат мекунанд:

- омӯзиши ҷанбаҳои назариявии таъмини устувории бонкҳо, аниқ кардани мафҳуми устувории бонкҳои тиҷоратӣ ва ифшои муҳтавои иқтисодии он;

- таҳқиқи омилҳои таъмини устувории бонкҳои тиҷоратӣ ва арзёбии нишондиҳандаҳои тавсифкунандаи он, муайян кардани хусусиятҳои таъмини устувории бонкҳои тиҷоратӣ дар шароити норасоии захираҳои молиявӣ;

- таҳлили раванди барқароршавии баъдибуҳронии низомии бонкии Ҷумҳурии Тоҷикистон, таҳқиқи мушкилоти таъмини устувории молиявии бонкҳои тиҷоратӣ ва муайян кардани хавфҳои низомии бонкӣ дар шароити норасоии захираҳои молиявӣ;

- таҳлил ва арзёбии устувории молиявии бонкҳои тиҷоратӣ дар шароити норасоии захираҳои молиявӣ, таҳқиқи пойгоҳи захиравӣ ва таҳлили кифоятии захираҳои молиявии бонкҳои тиҷоратӣ;

- таҳияи тадбирҳо барои таъмини устувории молиявии низомии бонкӣ ва тақмили амсилаи танзим ва назорати низомии бонкӣ бо мақсади таъмини устувории молиявии бонкҳои тиҷоратӣ;

- ошкор кардани роҳҳои таҳкими устувории молиявии бонки тиҷоратӣ тавассути ташкили дурусти идоракунии пардохтпазирӣ ва даромадноқӣ ҳамчун самти муҳими рушди таъмини устувории молиявии бонкҳои тиҷоратӣ.

- таҳияи пешниҳодҳо оид ба корбурди воситаҳои муосири маркетинги бонкӣ барои ҷалби ҳарчи бештари захираҳои молиявӣ ва ҷойгиркунии муносиб ва самараноки онҳо.

Объекти таҳқиқот низоми бонкии Ҷумҳурии Тоҷикистон ва унсури муҳимми он - бонкҳои тиҷоратӣ мебошад.

Мавзӯи таҳқиқот муносибатҳои иқтисодие мебошанд, ки вобаста ба ташаккули низоми таъмини устувории молиявии бонкҳои тиҷоратӣ дар шароити норасоии захираҳои молиявӣ ба вуҷуд меоянд.

Фарзияи таҳқиқот. Фарзияи кории таҳқиқот ба он асос меёбад, ки норасоии захираҳои молиявӣ дар низоми бонкӣ, ки дар паёмади бухрони молиявии ҷаҳонӣ ба миён омадааст, тавассути таҳлил, арзёбӣ ва идоракунии нишондиҳандаҳои тавсифкунандаи устувории молиявии бонкҳои тиҷоратӣ баргараф карда мешавад.

Асосҳои назариявӣ ва методологии таҳқиқот. Диссертатсия ба асарҳои муҳаққиқони хориҷию ватанӣ, ки ба омӯзиши мушкилоти назариявӣю методологии таъмини устувории молиявии бонкҳои тиҷоратӣ, таҳлил, арзёбӣ ва идоракунии нишондиҳандаҳои тавсифкунандаи устувории молиявии бонкҳои тиҷоратӣ дар шароити бухронӣ ва норасоии захираҳои молиявӣ бахшида шудаанд, асос меёбад. Ҳангоми иҷрои таҳқиқот усулҳои илмии мантиқӣ, таҳлилий, иқтисодӣ-оморӣ, иқтисодӣ-риёзӣ, графикӣ, коршиносӣ, истисно, муқоиса ва дигарҳо истифода шудаанд.

Сарчашмаҳои маълумот. Таҳқиқот ба санадҳои меърию ҳуқуқӣ, қарорҳои Ҳукумати Ҷумҳурии Тоҷикистон дар соҳаи фаъолияти бонкӣ, дастурамалҳои БМТ, тавсияҳои Кумитаи Базел оид ба назорати бонкӣ, маълумоти ҳисоботи молиявии бонкҳои тиҷоратӣ, иттилооти БМТ оид ба танзим ва назорати низоми бонкӣ, маводи конференсияҳо ва интишороти соҳаи фаъолияти бонкӣ таъма мекунад.

Пойгоҳи таҳқиқот. Диссертатсия дар солҳои 2020-2024 дар кафедраи иқтисодиёти корхонаҳо ва соҳибқории Донишгоҳи давлатии Кӯлоб ба номи Абуабдуллоҳи Рӯдакӣ анҷом дода шудааст.

Навгони илмӣ таҳқиқот дар асоснок кардани ҷанбаҳои назариявӣ ва таҳияи тавсияҳои амалӣ оид ба ташаккули низоми таъмин ва таҳкими устувории молиявии бонкҳои тиҷоратии Ҷумҳурии Тоҷикистон дар шароити норасоии захираҳои молиявӣ ифода меёбад. Ҳамчун натиҷаҳои муҳими таҳқиқот, ки дорои навгонии илмӣ мебошанд, чунин ҷиҳатҳо ҷудо карда мешаванд:

1. Дар асоси омӯзиши ҷанбаҳои назариявии устувории бонкҳо ва таъмини он мафҳуми «устувории бонкҳои тиҷоратӣ» аниқ карда шуда,

муносибати он бо мафхумҳои «суботи молиявӣ», «устувории молиявии бонкҳои тиҷоратӣ» ва дигар мафхумҳои ба он наздик муайян карда шудааст.

2. Омилҳои берунӣ ва дохилии таъмини устувории бонкҳои тиҷоратӣ муайян ва тасниф карда шуда, нишондиҳандаҳои тавсифкунандаи устувории молиявии бонкҳои тиҷоратӣ арзёбӣ ва хусусиятҳои таъмини устувории бонкҳои тиҷоратӣ дар шароити норасоии захираҳои молиявӣ муайян карда шудаанд.

3. Раванди барқароршавии баъдибухронии низоми бонки Ҷумҳурии Тоҷикистон, нишондиҳандаҳои тавсифкунандаи фаъолияти бонкҳои тиҷоратӣ таҳлил карда шуда, дар ин асос хавфҳои низоми бонкӣ ва мушкилоти мавҷудаи таъмини устувории молиявии бонкҳои тиҷоратӣ дар шароити норасоии захираҳои молиявӣ муайян ва арзёбӣ карда шудаанд.

4. Методикаҳои мавҷудаи таҳлили вазъ ва устувории молиявии бонкҳои тиҷоратӣ таҳқиқ ва гурӯҳбандӣ карда шуда, имконияти истифодаи методикаҳои муносиб барои таҳқиқи пойгоҳи захиравӣ ва таҳлили кифоятии захираҳои молиявии бонкҳои тиҷоратӣ муайян ва самаранокии онҳо тасдиқ карда шудааст.

5. Самтҳои рушди низоми таъмини устувории молиявии бонкҳои тиҷоратӣ муайян гардида, барои таъмини устувории молиявии низоми бонкӣ ва тақмили амсилаи танзим ва назорати низоми бонкӣ бо мақсади таъмини устувории молиявии бонкҳои тиҷоратӣ тадбирҳо таҳия ва тавсияҳо ва пешниҳод карда шудаанд.

6. Дар асоси таҳлили нишондиҳандаҳои муҳими тавсифкунандаи устувории молиявӣ – пардохтпазирӣ ва даромадноқӣ, инчунин идоракунии муносиби онҳо самтҳои таҳқими устувории молиявии бонки тиҷоратии мушаххас - ҚСҚ «Бонки Эсхата» муайян карда шудааст.

7. Вазъ ва пӯёи пасандозҳои бонкҳои тиҷоратӣ ҳамчун сарчашмаи муҳими бартараф кардани норасоии захираҳои молиявии низоми бонкӣ таҳлил карда шуда, муайян карда шудааст, ки барои ҷалби ҳарчи бештари захираҳои молиявӣ корбурди дурусти унсурҳои сиёсати маркетингӣ омили муҳим мебошад.

Аҳамияти назариявӣ ва амалии таҳқиқот. Аҳамияти назариявии таҳқиқот дар густариш ва таҳқими равишҳои илмӣ ба дарки масъалаи таъмини устувории молиявии бонкҳои тиҷоратӣ ва умуман низоми бонкӣ дар шароити норасоии захираҳои молиявӣ ифода меёбад. Омӯзиш ва банизомдарории нуктаҳои назари гуногун имкон дод, ки мафҳуми устувории молиявии бонкҳои тиҷоратӣ аниқ карда шуда, хусусиятҳои он

дар шароити норасоии захираҳои молиявӣ муайян карда шаванд. Аҳамияти амалии таҳқиқотро тадбирҳо ва тавсияҳои таҳияшуда оид ба такмили методикаҳои таҳлил ва арзёбии нишондиҳандаҳои тавсифкунандаи устувории молиявии бонкҳои тиҷоратӣ, идоракунии онҳо ва воситаҳои методии пешниҳодшуда оид ба таҳкими устувории молиявии бонкҳои тиҷоратӣ дар шароити норасоии захираҳои молиявӣ муайян мекунанд.

Дарачаи эътимоднокии натиҷаҳои таҳқиқот бо истифодаи усулҳои махсус дар рафти иҷрои таҳқиқот, эътимоднокӣ ва ҳаҷми кифояи маводи таҳқиқшуда, коркарди омории натиҷаҳои таҳқиқот, интишорот, маърузаҳо дар конференсияҳои илмию амалӣ тасдиқ мешавад. Ҳулоса ва тавсияҳо дар асоси таҳлили илмии натиҷаҳои таҳқиқоти назариявӣ ва амалӣ таҳия шудаанд.

Алоқамандии мазмуни диссертатсия бо интиҳоби ихтисос. Диссертатсияи Ҳаёев Қиёмуддин Амонуллоевич дар мавзӯи “Самтҳои таъмини устувории фаъолияти бонкҳо дар шароити норасоии захираҳои молиявӣ” барои дарёфти дараҷаи илмии доктори фалсафа (PhD), доктор аз рӯйи ихтисоси 6D050900 – Молия (6D050901 – Молия, муомилоти пул ва қарз) мувофиқат мекунад.

Саҳми шахсии докталаби дарёфти дараҷаи илмӣ дар иҷрои таҳқиқот. Саҳми шахсии муаллиф дар таҳлил ва ҷамъбасти кардан, ба низом даровардан, аниқ ва пурра кардани равишҳои назариявӣ ва амалии таъмин ва таҳкими устувории молиявии бонкҳои тиҷоратӣ ифода меёбад. Муҳтавои иқтисодии устувории молиявии бонкҳои тиҷоратӣ вобаста ба вазъи кунунии низоми бонкӣ ифшо карда шудааст, мушкилоти таъмини устувории молиявии бонкҳои тиҷоратӣ дар шароити норасоии захираҳои молиявӣ муайян ва арзёбӣ карда шудаанд, методикаҳои таҳлил ва арзёбии нишондиҳандаҳои тавсифкунандаи устувории молиявии бонкҳои тиҷоратӣ ва идоракунии онҳо такмил дода шудааст.

Апробатсия ва ҷорӣ намудани натиҷаи таҳқиқот. Натиҷаҳои таҳқиқот дар шакли гузоришҳои илмӣ ва тавсияҳои амалӣ пешкаш гардида, дар конференсияҳои байналмилалӣ ва ҷумҳуриявӣ «Масъалаҳои рушди хизматрасониҳои бонкӣ дар шароити гузариш ба низоми нави рақамикунонии иқтисодиёт» (Данғара, 2024), «Масъалаҳои мубрами иқтисодиёт» (Ф. Россия, Пенза, 2023), «Рушди низоми бонкӣ ва рақамикунонии бахши молиявӣ» (Кӯлоб, 2023) ва дигарҳо муҳокима шуда, баҳои мусбат гирифтаанд.

Муқаррароти диссертатсия дар чараёни таълимии Донишгоҳи давлатии Кӯлоб ба номи Абуабдуллоҳи Рӯдакӣ ҳангоми тадريسӣ фанҳои «Фаъолияти бонкӣ», «Идоракунии хатари бонкӣ» «Пул, қарз, бонк» ва «Амалиёти бонкӣ» истифода шудааст. Натиҷаҳо ва нуқтаҳои алоҳидаи қори диссертатсионӣ дар таҷрибаи таъмини устувории фаъолияти бонкҳои тижорати кишвар, аз ҷумла филиали ҚСҚ «Бонки Эсхата» дар шаҳри Кӯлоб ва филиали минтақавии ҚСҚ «Коммерсбонки Тоҷикистон» дар шаҳри Кӯлоб дар амал татбиқ шудаанд, ки бо санадҳои мувофиқ тасдиқ гардидаанд.

Мутобиқати теъдод ва мазмуни интишороти натиҷаҳои илмӣ ба муҳтавои диссертатсия ва автореферати он. Вобаста ба мавзӯи диссертатсионии «Самтҳои таъмини устувории фаъолияти бонкҳо дар шароити норасоии захираҳои молиявӣ» Ҳаёев Қиёмуддин Амонуллоевич 10 мақолаи илмӣ бо ҳаҷми 4,6 ҷузъи чопӣ (аз муаллиф – 4,0 ҷ.ч.), аз он ҷумла 5-тои он дар маҷаллаҳои тақризшавандаи Ҷумҳурии Тоҷикистон аз ҷоп баромаданд, ки пурра муҳтавои диссертатсия ва автореферати диссертатсияро инъикос менамояд.

Соҳтор ва ҳаҷми диссертатсия. Диссертатсия аз муқаддима, се боб, ҳулоса ва рӯйхати адабиёт бо 162 номгӯй иборат аст. Матни диссертатсия дар 194 саҳифа дарҷ гардида, 16 расм, 26 ҷадвал ва 26 формуларо дар бар мегирад.

ИНТИШОРОТИ МУАЛЛИФ ДОИР БА МАВЗУИ ДИССЕРТАТСИЯ

Мақолаҳо дар маҷаллаҳои тақризшаванда:

[1-М]. Ҳаёев Қ.А. Асосҳои назариявии таъмини устувории фаъолияти бонкҳо дар шароити норасоии захираҳои молиявӣ / Қ.А. Ҳаёев // Идоракунии давлатӣ. – 2022. - №4-2(59). – С. 145-149.

[2-М]. Ҳаёев Қ.А. Таъмини устувории молиявии низоми бонкии Ҷумҳурии Тоҷикистон дар шароити бӯҳрони молиявӣ / Б.Ҳ. Каримов, Қ.А. Ҳаёев // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2023. - №4. – С. 97-105.

[3-М]. Ҳаёев Қ.А. Муҳтавои иқтисодии мафҳуми устувории бонкҳои тижоратӣ / Қ.А. Ҳаёев // Паёми Донишгоҳи давлатии тижорати Тоҷикистон. – 2023. - №4/1(49). – С. 142-148.

[4-М]. Ҳаёев, Қ.А. Барқароршавии баъдибӯҳронии низоми бонкии Ҷумҳурии Тоҷикистон / Қ.А. Ҳаёев // Паёми молия ва иқтисод. – 2024. - №1(40). – С. 210-218.

[5-М]. Ҳаёев Қ.А. Такмили амсилаи танзими низоми бонкӣ бо мақсади таъмини устувории молиявии бонкҳои тичоратӣ / Қ.А. Ҳаёев // Идоракунии давлатӣ. – 2024. - №1(65). – С. 150-158.

Мақолаҳо дар дигар нашрияҳо:

[6-М]. Ҳаёев, Қ.А. Вазъи пасандозҳои низоми бонкии Ҷумҳурии Тоҷикистон дар давраи гузариши пандемияи «Covid-19» / Қ.А. Ҳаёев // Вазъи низоми бонкии Ҷумҳурии Тоҷикистон дар давраи пандемияи коронавирус «Covid-19»: маводи конференсияи ҷумҳуриявии илмӣ-амалии Донишгоҳи давлатии Кӯлоб ба номи Абуабдуллоҳи Рӯдакӣ (ш. Кӯлоб, 11 декабри соли 2021). – Кӯлоб, 2021. – С. 194-199.

[7-М]. Ҳаёев, Қ.А. Коҳиши қарзҳои ғайрифавол – ҳадаф ва омилҳои рушди низоми бонкӣ / Қ.А. Ҳаёев // Тоҷикистон дар низоми муносири муносибатҳои молиявӣ-қарзии байналмилалӣ: маводи конференсияи байналмилалӣ илмӣ-амалӣ (ш. Душанбе, 26 ноябри соли 2021). – Душанбе, 2021. – С. 549-553.

[8-М]. Ҳаёев Қ.А. Обеспечение финансовой устойчивости коммерческих банков Республики Таджикистан в условиях финансового кризиса / Б.Х. Каримов, Қ.А. Ҳаёев // Актуальные вопросы экономики: сборник статей XIV Международной научно-практической конференции. – Пенза: МЦНС «Наука и просвещение». – 2023. – С. 30-35.

[9-М]. Ҳаёев Қ.А. Хусусиятҳои таъмини устувории фаъолияти бонки тичоратӣ дар шароити норасоии захираҳои молиявӣ / Қ.А. Ҳаёев // Рушди низоми бонкӣ ва рақамикунонии баҳши молиявӣ: маводи конференсияи байналмилалӣ илмӣ-назариявии Донишгоҳи давлатии Кӯлоб ба номи Абуабдуллоҳи Рӯдакӣ (ш. Кӯлоб, 19-20 декабри соли 2023). – Кӯлоб, 2023. – С. 327-332.

[10-М]. Ҳаёев, Қ.А. Мушкилоти таъмини устувории молиявии низоми бонкии Ҷумҳурии Тоҷикистон дар шароити норасоии захираҳои молиявӣ / Қ.А. Ҳаёев // Масъалаҳои рушди хизматрасониҳои бонкӣ дар шароити гузариш ба низоми нави рақамикунонии иқтисодӣ: маводи Конференсияи ҷумҳуриявии илмӣ-назариявии Донишгоҳи давлатии Данғара (ш. Данғара, 18-19 апрели соли 2024). – Данғара, 2024. – С. 210-215.

Пас аз натиҷаи баррасии диссертатсияи Ҳаёев Қиёмуддин Амонуллоевич дар мавзӯи “Самтҳои таъмини устувории фаъолияти бонкҳо дар шароити норасоии захираҳои молиявӣ”, дар ҷаласаи яқҷояи кафедраҳои “Иқтисодҳои корхонаҳо ва соҳибкорӣ” ва “Молия ва қарз”-и Донишгоҳи давлатии Кӯлоб ба номи Абуабдуллоҳи Рӯдакӣ,

ҚАРОР ҚАБУЛ КАРДА ШУД:

1. Диссертатсияи Ҳаёев Қиёмуддин Амонуллоевич дар мавзуи «Самтҳои таъмини устувории фаъолияти бонкҳо дар шароити норасоии захираҳои молиявӣ», ки барои дарёфти дараҷаи илмӣ доктори фалсафа (PhD), доктор аз рӯи ихтисоси 6D050900 – Молия (6D050901 – Молия, муомилоти пул ва қарз) пешниҳод гардидааст, кори илмӣ анҷомёфта ба ҳисоб рафта, ба талаботҳои КОА-и назди Президенти Ҷумҳурии Тоҷикистон мувофиқат мекунад.

2. Диссертатсияи Ҳаёев Қиёмуддин Амонуллоевич дар мавзуи «Самтҳои таъмини устувории фаъолияти бонкҳо дар шароити норасоии захираҳои молиявӣ», ки барои дарёфти дараҷаи илмӣ доктори фалсафа (PhD), доктор аз рӯи ихтисоси 6D050900 – Молия (6D050901 – Молия, муомилоти пул ва қарз) пешниҳод гардидааст, бо назардошти ислоҳи эродҳои гирифташудаи муқарризон, барои қабул ва ҳимоя ба шурои диссертатсионии 6D.КОА-003-и назди Донишгоҳи миллии Тоҷикистон пешниҳод карда шавад.

Дар ҷаласа 24 нафар иштирок доштанд, ки натиҷаҳои овоздиҳии кушода чунин аст: “тарафдор” – 24, “зид” – нест, “бетараф” – нест.

Хулосаи мазкур дар ҷаласаи якҷояи кафедраҳои “Иқтисодиёти корхонаҳо ва соҳибкорӣ” ва “Молия ва қарз”-и Донишгоҳи давлатии Кӯлоб ба номи Абуабдуллоҳи Рӯдакӣ аз “29” майи соли 2024, суратҷаласаи №10 қабул гардидааст.

Раиси ҷаласа:


номзади илмҳои иқтисодӣ, и.в. дотсент,
декани факултети иқтисод ва идораи
ДДК ба номи А. Рӯдакӣ



Расулова Л.Н.

Котиби ҷаласа:


н.и.и., муаллими калони кафедраи
менечмент ва маркетинги
ДДК ба номи А. Рӯдакӣ



Ғуломов З.Т.

Имзоҳои Расулова Л.Н. ва
Ғуломов З.Т.-ро тасдиқ менамоем:

Сардори раёсати кадрҳо ва корҳои
махсуси ДДК ба номи А. Рӯдакӣ
“30” май соли 2024



Амиров Ф.А.